

# ГОЛОМАН

Цана з перасылкай і дастаўкай да хаты:

на 1 год—10 м. 80 фэн., на 1/2 году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспэдыцыі:  
М. Стэфанская 23.

Цана абвестак:

на 4-ай старане за радок дробнымі літарамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 85 (281). Год III. Вільня, 29 кастрычніка 1918 г. Цана 10 фэн. (5 кап.)

## 28 кастрычніка.

Выходні театр.

**Фронт Рупрэхта Баварскага:** Без асаблівых бітваў.

**Фронт ілмецкага Наследніка:** Спробы непрыяцеля перайсці канал Уаз адбіты. Між Уаз і Сэр мы ў тую ноч выпрасталі дугу між Орыны і ля Фэрт. Непрыяцель атакаваў нашыя новыя лініі, але быў адкінен з стратай вялікай лічбы панцэрных аўтомобіляў. Між Фруадмон і П'ерпю адкінены штурмы французаў.

**Фронт Гальцыя:** Навышнях на ўсходнім беразе Маас мы адкінулі наступленне амерыканцаў.

Паўднёва-ўсходні театр.

На паўдня ад Руднік і Тополя удачныя арьергардныя бітвы.

**ВЕНА (В.Т.Б.). 27.X.** Аўстрыячка-вэнгерская нота Вільсону ўжо ўкладзена і разглядаецца адпаведнымі ўстановамі. Яна йдзе далёка насустрач жаданням Вільсона. Сягоньня або найпазней заўтра яна будзе паслана.

**ВЕНА. 28.X.** Гр. Андрашы даў адказ на апошнюю ноту Вільсона. Аўстрыя згаджаецца з яго дамаганьнямі аб чэха-славаках і паўднёвых славянах.

**ШТОКГОЛЬМ. 27.X.** Японскія атрады занялі Іркуцк і йдуць далей на захад. Японцы спадзяюцца пераз некалькі тыдняў здучыцца з чэха-славакамі на Урале і Волзе.

**ВЕНА (В.Т.Б.). 26.X.** Газеты друкуюць гэткую здозву аўстрыяцкага імператара да арміі і флота: „Дзень даўшага павароту ў Бацькаўшчыну і да міра падыходзіць. Павіннасьці, што вы мусеце выпайніць да таго часу будучы яшчэ вельмі цяжкія. Вашыя салдацкія цноты сягоньня балей чымся калі разьвязваюць долю ўсіх народаў Аўстрыі бяз вынятку. Вашая мужасьць, выпрабаваная ў многіх бітвах, ёсьць перашкодай для пашырэння ўсіх тых непарадкаў, каторымі напоўнены цяперашні час. Ясна і зразумела як ваша прэсяга, так і ваш абавязак у цяперашні цяжкі час. Аб вашых павіннасьцях ня можа быць гутарак і сумлеўкаў, бацькаўшчынай ўсіх народаў Аўстрыі ёсьць цяпер узброеная сіла. Спакойна ў сьведомасьці свае сілы і вернасьці шчасцю ўсіх народаў Аўстрыі. Гэтак стаць сягоньня наша армія. Няхай будзе Божае благаслаўленьне над вамі. Імпэратар Карл“.

**БЭРН (В.Т.Б.) 26.X.** Аб воце Вільсона парыскія газеты выказваюць свой пагляд, каторы «Nom Librie» выказавае словамі: „Фаш мае апошняе слова“. «Petit Parisien» думае, што замірэнне будзе звязана з варункам заняцьця крэнасьцяў, зямель і гаваняў

і выданьня ваенных матар'ялаў для арміі і флота. „З Бэрлінам мы будзем гаварыць не аб міры, а толькі аб капітуляцыі. Варункі будучы перададзены Нямеччыне не на дыплематычнай дарозе, бо ведама, што Нямеччыне ня будзе дадзена права разглядаць гэтыя варункі“. Шовіністычная „Echo de Paris“ дамагаецца, каб Нямеччына паслала пад белым флагом парлямэнтарыяў, каторым скажуць аб дамаганьні саюзнікаў, але наўперад Нямеччына павінна зрабіць формальнасьць здачы на ласку і няласку. «Figaro» дамагаецца ня толькі ваеннай, але і палітычнай капітуляцыі

**ШТОКГОЛЬМ.** Новы японскі міністар міжнародных спраў, барон Ухіда, абяцаў дэпутатам сібірскага ўраду зараз жа па ўстанавленьні міра зрабіць агульнымі сіламі акцыі, каб устанавіць у Расеі парадкі і пакараць гвалтаўнікоў над рускім народам.

**АМСТЭРДАМ. 27.X.** Палкоўнік Гале сказаў, што ён прыехаў па афіцыйнаму паручэньню Вільсона для учасьця ў палітычнай радзе саюзнікаў. На пытаньне як доўга будзе гэная рада, ён адказаў: „можа два тыдні, можа два гады“.

**АМСТЭРДАМ. 27.X.** Конфэрэнцыяй царляменцкіх камітэтаў саюзніцкіх краёў у Лёндоне была прынята рэзалюцыя аб цесным злучаньні саюзнікаў да перабы. Мір павінен быць зроблены на аснове будаваньня цэнтральнай Эўропы згодна з нацыянальнасьцямі. Заплата за патошлены падводнымі лодкамі караблі. „Трэба ўтварыць міжнародны самалётны флот, каб у патрэбе зламаць апошняе супраціўленьне Нямеччыны атакай нямецкай зямлі.“

**ВЕНА (В.Т.Б.). 27.X.** Газеты тлумачаць адстаўку Людэндорфа далейшым крокам дэмакратызацыі Нямеччыны і выпайненьнем жаданьняў Вільсона. Газеты завуць Людэндорфа адвай з самых магутных фігур сусветнай вайны, каторага славу павінны прызнаць ня толькі немцы, але і рэшта сьвету.

**БЭРЛІН (В.Т.Б.). 27.X.** На засяданьні Верхняй Палаты ў чацьвер 31.X. быўшы начальнік упраўленьня Літвы, граф Іорк, падасьць прадажэньне аб дэманстрацыі вернасьці каралю.

**БЭРЛІН. 28.X.** Саюзная рада назначыла на 4 сьнежня агульнае народнае сьпісаньне.

**ШТОКГОЛЬМ. 27.X.** Вядомы маскоўскі банкір, Трэпаў, расстрэлены па пастанове ваеннага суда.

**БЭРН.** Палкоўнік Рэпінгтон у „Mornig Post“ піша: пад якімі-бы варункамі ня быў зроблены мір, Нямеччына заўсёды будзе мець вялікую карысьць з гэтай вайны з прычыны распаду Расеі.

Статс-сэкрэтэр Шэйдман аб ваеннай пазыцыі:

**Ведайце аб вашай павіннасьці! Памагайце нашаму краю! Памятайце аб салдатах і іх сем'ях! Хто мае грошы няхай падпісваецца. Гэта ня ёсьць ахвяра аддаваць свае грошы з гэ-жа баспэчнасьцяй, як у ашчадную касу па 5 процэнтаў.**

*В. Шэйдман*

Вільня, 29 кастрычніка 1918.

Мы перажываем часіну, падобная каторай рэдка адараецца ў гісторыі сьвету. Цяперашняя вайна ўздыганула ўсім сьветам. Яна парухала шмат магутнага, але затое адчыняе многім народам вароты да жыцця вольнага і незалежнага. Паняволенныя народы сьмела дабіваюцца свае незалежнасьці. І незалежнасьць паняволеных народаў ня ёсьць чымсь вельмі далёкім, на што можна толькі ўзірацца, але дабіцца чаго блізу немагчыма. Не, незалежнасьць малых народаў цяпер стала рэальнай рэчай, каторую кожны народ будзе мець, калі толькі будзе жадаць і дамагацца яе.

Беларускі народ ня глядзячы на нязвычайна цяжкія варункі, ня глядзячы на тое, што міліёны чужога войска залівалі Беларусь, ня глядзячы на разьрываўне беларускага цела чужнікам, нязвычайна моцна дабіваецца незалежнасьці свае Бацькаўшчыны. Недапушчаны на конфэрэнцыю міра ў Бярэсьці, прададзены дапаўняючай умовай да Берасьцейскага міра, па трашаны, наапошку, з аднога боку небаспэчнасьцяй большэвіцкай і наагул маскоўскай, з другога польскай, Беларускі Народ цяпер з асаблівай сілай вуснамі ўсіх сваіх сыноў, усіх арганізацый і, як завяршэньне ўсяго гэтага, вуснамі свае вялікай прадстаўніцы Рады Беларускае Народнае Рэспублікі кажа: я хачу і буду незалежным! І нічога не паможа сыканьне нашых непрыяцеляў. Беларус зразумеў чаго яму трэба і ад гэтага не адступіцца. Ён знойдзе сілу для абароны самога сябе, сілу, як моральных, так і фізычных.

Каб зрабіць яшчэ больш пэўнай нашу справу, трэба аднаго: працы, працы і працы! Патрэбна арганізаваная фізычная сіла—войска, патрэбна, наагул арганізацыя

і вельмі цяпер патрэбна агітацыя. Патрэбна адчыніць вочы ўсяму народу, каб народ ведаў, што пры незалежнасьці ня толькі ён ня будзе пакрыўджаны, але на адварот толькі пры незалежнасьці Беларусі споўняцца ўсе яго адвечныя жаданьні (зямля і інш.). Народу павінна стаць ясна, што шчасця яму ня можа даць ні польскі пан, бо яго жаданьні праціўны жаданьням сялянна, ні расейскі большэвік, каторы ўсё нішчыць, але нічога ня будзе і пасля каторага астаецца адна галіта ды бяда. Прашоў час, калі кіраўнікі беларускага народу могуць, нікога не баючыся, адкрыць перад народам свае шчырыя жаданьні.

## Статут Рады Беларускае Народнае Рэспублікі.

Разьдзел 1.

Аб вярхоўнай, уладзе Беларускае Народнае Рэспублікі.

1. Вярхоўная Улада ў межах Беларускае Народнае Рэспублікі належыць Народу Беларускаму і другім народам, насяляючым тэрыторыю Беларускае Рэспублікі.

2. Вярхоўная Улада здзейсьняецца Соймам Рэспублікі, каторы выбіраецца на аснове агульнага, роўнага, патаемнага, простага і прапорцыянальнага выбарчага права, закон аб чым выдаецца Радай Рэспублікі.

3. Да выбару Сойму, Заканадаўчая Улада належыць Радзе Рэспублікі, а Выканаўчая Вышэйшая Улада—бязумоўна Народнаму Сэкрэтэрыяту ў згодзе з ніжэйпамененымі артыкуламі гэтага закону.

Разьдзел 2.

Аб Радзе Рэспублікі.

4. Рада Беларускае Рэспублікі ёсьць Вышэйшая Часовая Заканадаўчая Установа. Наводзін закон ня можа мець моцы без зацьвярджэньня яго Радай Рэспублікі.

5. Рада Рэспублікі ў сваім ўнутраным парадку кіруецца на аснове загаду, апрацаванага і зацьверджанага Самой Радай.

6. Пасяджэньні Рады Рэспублікі бываюць чарговыя і экстрэнныя: а) чарговыя пасяджэньні адбываюцца штомесяц кожнага 20 дня.

б) нечарговыя пасяджэньні зьвязваюцца паводлуг патрэбы ў гэтым.

7. Пасяджэньні папоўненне Рады Рэспублікі адчыняюцца Старшынёй Рады, які прапануе Радзе выбраць Прэзыдыум.

8. Прэзідзіум Рады Рэспублікі складаецца: Старшыня, два яго таварышы і тры сакратары.

9. Прэзідзіум Рады выбіраецца пагадным галасаваннем.

10. Экстрэнныя пасяджэнні Рады зываюцца яе Прэзідзіумам: 1) па ўласнай ініцыятыве, 2) па ініцыятыве Народнага Сакратарыяту і 3) па пісьменнаму запатрабаванню гэтага ня менш як 25 сябраў Рады.

Разьдзел 3.

#### Аб складзе Рады.

11. Да цяперашняга складу Рады Б. Н. Р., аснаўным ядром якой зьяўляюцца ўсе сябры Рады 1 га Усебеларускага Зьезду, далучаюцца па прыпынку дэлегацыяны прадстаўнікі ад: 1) мясцовых Беларускіх Радаў, 2) земскіх самаўправаў, пі ўстановаў, якія іх замяняюць, 3) месцевых самаўправаў, пі замяняючых іх устаноў, 4) Радаў вышэйшых вучэбных устаноў, 5) Беларускіх рэлігійных і культурных арганізацый, 6) духавенства праваслаўнай царквы, 7) каталіцкага духавенства, 8) нацыянальных меншасцяў, 9) прадстаўнікі земляўласнасці і сельска-гаспадарскіх арганізацый, 10) прадстаўнікі гандлю і прамысловасці, 11) прадстаўнікі коопэрацыі, 12) Беларускіх палітычных партыяў, 13) сялянскіх хаўрусаў, 14) чыгунікаў, 15) пачтова-тэлеграфных служачых і 16) Беларускага вучыцельскага хаўруса, існуючых на тэрыторыі Беларусі і на аснове, ніжэй паказанай.

12. Лік прадстаўнікоў ад асобных Беларускіх Радаўзначаецца ў кожным асобным выпадку Радай Рэспублікі.

13. Земскія Самаўпраўленні пі ўстановы, якія іх замяняюць, дэлегуюць у Раду Рэспублікі 10 прадстаўнікоў, выбраных на Усебеларускім Зьездзе.

УВАГА: Да склікання Усебеларускага Земскага Зьезду земская група прадстаўляецца членамі земскіх упраў, якія існуюць на тэрыторыі Беларусі.

14. Месцевыя самаўпраўленні, пі замяняючыя іх установы, дэлегуюць 10 прадстаўнікоў, выбраных на Усебеларускім Зьездзе мест.

УВАГА: Да склікання Усебеларускага Зьезду мест месцевая група прадстаўляецца 5 членамі Менскае месцевай і 5 членамі Магілёўскае месцевая думаў.

15. Менскаму Праваслаўнаму Брацтву даецца права паслаць 10 прадстаўнікоў.

16. Менскай Беларускай Хрысьціянскай Дэмакратычнай Злучнасьці даецца права паслаць 4 прадстаўнікоў.

17. Усебеларускі Зьезд праваслаўнага духавенства дэлегуе 4 прадстаўнікоў у Раду Рэспублікі.

УВАГА: Да склікання Усебеларускага праваслаўнага Зьезду, прадстаўнікоў у Раду Рэспублікі дэлегуюць Эпархіяльныя Р. ды.

18. Рымска-каталіцкія Катаральныя Капітулы, якія знаходзяцца на тэрыторыі Беларусі, дэлегуюць у склад Рады Рэспублікі па адному прадстаўніку па свайму выбару.

19. Польская «Рада Зямі Менскай» дэлегуе ў Раду Рэспублікі 5 прадстаўнікоў.

20. Жыдоўская Абшчына дэлегуе ў Раду Рэспублікі 7 чалавек.

21. Існуючыя Губэрнскія арганізацыі іншых меншасцяў дэлегуюць у Раду сваіх прадстаўнікоў па адному ад кожнай.

22. Усебеларускаму Зьезду гандлёва-прамысловых арганізацый даецца права паслаць 3 прадстаўнікоў у склад Рады Рэспублікі.

23. Усебеларускаму зьезду земляўласнікаў даецца права паслаць у Раду 3 прадстаўнікоў.

24. Усебеларускаму сельска-гаспадарскаму зьезду даецца права паслаць 3 прадстаўнікоў.

25. Цэнтральныя Установы Беларускіх палітычных партыяў дэлегуюць у Раду 2 прадстаўнікоў.

26. Бюро работніка-прафэсійных хаўрусаў дэлегуе ў Раду 3 прадстаўнікоў.

27. Хаўрус коопэратываў Беларусі дэлегуе 5 прадстаўнікоў.

28. Усебеларускі пачтова-тэлеграфны хаўрус дэлегуе 3 прадстаўнікоў.

29. Беларускі жэлезнадарожны хаўрус дэлегуе 3 прадстаўнікоў.

30. Беларускі Вучыцельскі хаўрус дэлегуе 5 прадстаўнікоў.

31. Розныя Беларускія культурна-асветныя арганізацыі, якія маюць дзейнасць на тэрыторыі Беларусі, на аснове зацьверджаных статутаў, пасылаюць у Раду Рэспублікі па 1 дэлегату.

32. Прадстаўніцтва арганізацый, памененых у ст.ст. 22, 23, 24, 25, 26, 27, 28, 29 і 30 часова, пакуль ня будуць выбраны праваслаўныя дэлегаты, даецца належным арганізацыям Менскае губэрні.

Разьдзел 4.

#### Аб Кворуме Рады Рэспублікі.

33. Кворум першага пасяджэння папоўняе Рада ўстанаўляецца ў ліку 1/3 зарэгістраваных чле-

наў. Далейшае азначэньне кворума робіць сама Рада.

УВАГА: Праца Рады Б. Н. Рэспублікі ў існуючым складзе ня спыняецца да таго часу, пакуль кворум Рады разам з новымі дэлегатамі ня дойдзе ліку, п казаных ст. 33.

#### Беларускі рух сярод праваслаўнага духавенства.

„Б. Вьд“ пішучь: „Паміж беларускага духавенства, што так рвалася да цэнтру, пачынае зьяўляцца ўсё балей і балей асоб, каторыя пазнаюць, што не адной толькі цягай да Масквы трэба паддэргаваць тут на месцы праваслаўе, але што канечна патрэбна ўдзяліць у царкве месца і ўвагі мясцоваму жыцьцю, каторае дамагаецца да сябе некаторага „прытанаваньня“.

Да лічбы мясцовых асаблівасцяў трэба залічыць беларускую мову, што вядаўна так пільна выкаранялася і абміналася.—З мовы і пачалі п'юнеры беларускай ідэі з паміж беларускага праваслаўнага духавенства. У цэлым сыягу прыходаў пачаліся проповедзі на беларускай мове, каторыя народ прымае з вялікай радасьцяй. Спроба з чытаньнем у беларускай мове малітваў паказала, што малітва, прачытаная ў роднай мове, ёсьць для верных, каторыя дагэтуль мэханічна навучаваліся незразумелых слоў.—шчэрым адкрыцьцем

Асабліва трэба зазначыць работу ў гэтым кірунку о. Андрэя Корніловіча, сьвяшч. Хоноўскай царквы, Вялейскага павету, каторы ўклаў цэлы зборнік проповедзяў у беларускай мове, і работу с. Юнна Хруцкага, дыякана Лебедзеўскай царквы, Вялейскага павету, каторы шмат працуе над аб'ясненьнем малітваў з перакладам іх з славянскай мовы на беларускую, карыстаючыся зборнікамі малітваў у беларускай мове сьв. Романава і Чэльцова.

Вітаючы добрыя пачаткі гэтых сьвяшчэнікаў, мы ня можам не пажадаць, каб іх запраўды настурская работа знайшла самы жывы водклік і магчыма вялікую лічбу прыхільнікаў сярод мясцовага, як праваслаўнага, так і каталіцкага духавенства, бо толькі родная мова патрапіць зрабіць зразумелымі народу проповедзі і малітвы і толькі яна разбудзіць у душы лепшыя ўчучьці і вышэй падыме моральнасць, што так упала ў вайну“.

#### Тэатр на весцы.

Даўно ўжо і цяпер часта пішучь і гавораць аб тым, што беларускі народны тэатр павінен мець вялікае значэньне ў справе нацыянальнага адраджэньня народу. У мястках і мястэчках за апошнія часы беларускі тэатр пачаў пашырацца. Але траба сказаць папраўдзе, што найчасцей ён не выпяўняе свае важнай ролі. У нас прывыклі выбіраць такі матэрыял і так іграць, каб было больш сьмеху. Часта выводзяць беларуса ў адваротных пастацях і вельмі радка паказваюць таго ціхого добрага, вечна шукаючага праўды і згоды, беларуса.

Цяпер з рэдасьцю траба адзначыць, што наш тэатр пашыраецца ня толькі на малыя мястэчкі, але і на вёскі. І вось тут мы бачым, тыя парасткі, з якіх некалі вырасьце харошанькая расьліна. А на здаровых і моцных галінках вырастаюць пышныя кветкі Той сьветлы нацыянальны дух беларуса выявляе яго на родную дарогу, згоіць з яго цьвілізну, якая насела ў час сну, і пакажа беларуса чыстага як вада Нёмнавая.

Як вядома, вайна прынесла нам вялікае няшчасьце. Папсавала эканамічнае жыцьцё, заразіла і псыхалёгію беларуса. Чыстыя выскочылі сяляне былі заражаны рознымі псыхолёгічнымі хваробамі: распуста, неўважэньне свайго роднага, а з тым і пьраты чалавечага гонару, пераймьне ўсё чужога. Разам з усм гэтым зьявіўся нейкі шлом, каторы вадзіў чалавека, як п'янога, зацямніў шлях, на якому трэба было ісьці далей.

Але надта жыўчы дух народны, каб гэтай заразы ды не пазбыцца. «Пойдзе дзімам усё лікое».

Мне хочацца расказаць аб адным дзеле. У сьляе Мікалаяўшчыне, Менскага павету, 13-га кастрычніка адбыўся спектакль, пі мо праўдзівей будзе сказаць, беларуская вечарынка. Наладзілі яе мясцовыя і акадэмічныя вучыцелі, разам з сялянскаю моладзю. Навуперад пастаўлена была п'еса «На розумам сьцяміў, а сэрцам», а пасья пачаліся гульні.

Сяляне ўжо раз бачылі тэатр у сьляе. Салдаты, паставіўшы балаганы, вычварлі розныя штуркі. Сьперша так думалі і аб гэтым тэатры. Але вось тут выйшла іначай.

Траба заўважыць, што пастаноўка была надта добрая. Сьпэна праўдзівая хата. Усё было зроблена надзвычайна старанна і добра. А што датыча ігры артыстаў, дык можна сказаць толькі адно добрае.

## Зязюля, сакол і люгашка.

(Беларуская назка).

Жыў сябе адзін чалавек багаты, Якубом звалі. І была ў яго жонка, і дачка, і сыноч. І дом у яго быў на памосьце. Вось, прышлі да яго разбойнікі, ноччы, абкрадаць яго, бо ён быў дужа багаты. Прышлі разбойнікі, — ён тады пад памост схавався. А яна выскачыла ды на вёску ўцякла. Засталіся толькі дзеці, дачка і сын. Разбойнікі тады падыйшлі да сына і давай у яго пытацца: „дзе твой бацька?“ Ён маўчыць. „Дзе бацька?“ Маўчыць. Яны набілі яго і пайшлі да дачкі. „Дзе бацька?“ — А пад памостам ляжыць... Яны памост разабралі, а ён там сядзіць. Ну, яны яго вынялі і забілі, а грошы набралі.

Тады прышла матка з вёскі ды і кажа на сына: „сыноч, мой галубок! паліцьце мы з табой у барок; а яна няхай увесь свой век скварэцца, як гэта кроў заскварлася на памосьце!“ І зробілася яна шэрай зязюляй, а сын ясным сакалом, паліцьце ў лес, а яна ськінула люгашкай і паскакала ў балота. Дык матка стала кукаваць: ку-ку! ку-ку! зна-

чыцца, завець Якуба, жалобу па ім носіць; а сакол усё маўчыць, а люгашка скварэцца. Дык во і цяпер: пакуль зязюля не закукуе, люгашка ня будзе скварэцца.

1. Сэрбаў.

## Аб беларускай народнай песьні.

(Гл. „Гоман“ № 84).

Аўсень. Аўсень, як відаць, паказвае сабой пералом зімы, як маразы меншаюць. Бачучы, што сілы сонца бяруць перавагу над маразам, чалавек асьмеліваецца прыняць дзейнае ўчасьце ў барацьбе іх між сабой. Дзікун ня мог прыдумаць вялікае ганьбы аслабеўшаму нялюбу маразу, як правесці яго з сьмехам на повадзе ўсім сялом па ўсіх хатах і завулках. Пры гэтым найлепшым сымбалам злага, але ўжо бяз сілы, маразу мог быць стары, калматы казёл, з даўгой сівой барадой. І вось людзі ўбіраліся рознымі зьверамі, а казла на жэртву ўбіра-

лі калёрнымі стужкамі і бразгунамі і вадзілі на паказ на повадзе па ўсіх хатах і завулках. Карагоды (тоўпы) бяз канца весяліліся: білі ў бубны, ігралі на дудах, скакалі і пьялі песьні казлу. У нас на Беларусі дагэтуль захаваўся звычай вадзіць казла ўвечары прад новым годам. Самы паход прымае звычайна характар драматычнага дзеяньня. Убіраныя шумлівым карагодам ходзяць па хатах з казлом, скачучь, граюць і пьяюць песьню:

Мы табе суседзе,  
Казла прапьяём!  
Го-го го, казёл,  
Го-го, шэранькі!  
Мі-кі-кі, казёл,  
Мі-кі, шэранькі!  
Стань-расхадаіся,  
Разьвесяліся  
Па ўсяму двару  
Па баярскалю;  
Па баярскалю  
Гаспадарскаму.  
Прыступ блізьенька,  
Уклоньсь нізенька  
Гаспадарачку,  
Гаспадарыню,  
Штоб надарылі  
Нашага казла

То была ігра—праўдзівае жыццё. Ось тут-то відаць было, што іграюць беларусы! Так і праходзяць жывыя тыпы ідэальнай дзяўчыны, добрай маці, срогага бацькі, жартаўніка беларуса. Ролі дачкі і маці былі выпаўнены з такім чучэдем і шчырасцю, што зрабілі вялікае ўражэнне на сялян, і я не салгу, калі скажу, што Менскім артыстам такія ролі ўдаюцца надта туга.

Пасля спектаклю вясковая моладзь, інтэлігенцыя і далёкія госьці пачалі гулякі. Скакалі паялі, і ўсё то хораша, усё па свайму.

Ці трэба гаварыць, што ня толькі спектаклі, але і гэтыя самыя вечарыні могуць прынесці вялікую карысць? Ці ня лепш пачытаць аб чым небудзь, прадаклямаваць добрую рэч, пагуляць павесяліцца ўкупе як марнаваць ночы, гуляючы у «дваццаць адно»?

А зваходзіліся людзі, якія лічылі непатрэбным гэтую работу. То былі праціўнікі беларускага адраджэння (каторыя ня былі на спектаклі). Ці-ж не апілкамі іх годзавы наханы, — скажэце добрыя людзі?!

А я гучаю голасна:  
«Дай, Божа, здольнасць, пачаўшым гэтую работу, вясці яе далей!» «В.Б.» М. М-ч.

## У Вільні і ваколіцах.

× Будучы Віленскі біскуп. Новы Віленскі біскуп д-р Юры Матулявіч-Матулевіч—літвін. З нацыянальнага боку ён нейтральны. Як палітык ён дагэтуль не выступаў. Ён родам з Сувальскай губ. Ксяндзом быў у Келецкай губ., потым служыў у Варшаве, быў профэсарам духоўнай акадэміі ў Пецярбурзе і якісь час жыў у Швайцарыі.

× Новае расьпісаньне пездаў. У найбліжэйшых днёх зьмяняецца расьпісаньне пездаў на ўчастках Жлобін—Орша і Баранавічы—Орша. Падробнасьці ў расьпісаньнях.

× 17 кастрычніка 17-годняя Констанцыя Карас шчэзла з кватэры бацькоў, Вількамірская № 22 і не вярнулася. У пакіненай запісцы яна сказала, што пойдзе ў Вельлю. Наказы аб ёй падаваць крмінальнай паліцыі Дамініканская № 1, пакой 89.

× Сёлета верас мае мала цьвету. Гэта, як кажуць старыя людзі, ёсьць прыметаў мягкай зімы.

× Продзіў польскай дэманстрацыі. Штадтгаўптман апавяшчае,

што розныя вулічныя абходы з прычыны неспакойнага настрою жыхараў забаронены. Усякая спроба гэтых абходаў будзе энэргічна спынена паліцыяй.

× Тэмпэратура. Найвышэйшая і найніжэйшая тэмпэратура за апошнія дні была (па Цэльсію):

	найвыш	найніж
24—25	+ 10,0°	+ 6,0°
25—26	+ 10,1°	— 1,7°
26—27	+ 9,1°	+ 7,0°
27—28	+ 8,1°	+ 6,7°

## З усяго Краю.

### Доля Балтыкі.

На сваіх засяданьнях 19 і 20 кастрычніка ў Рызе злучаныя краёвыя рады Рыгі, Ліфлянды, Эстлянды і вострава Эзэля прынялі рэзалюцыю, у каторай між іншым кажацца: «Каб утварыць з балтыцкіх зямель монархічна-констытуцыйную дзяржаву зьпрашаецца для ўдзяленьня ў злуч ных радах і краёвая рада Курляндыі. Утвораная гэтым парадкам Краёвая Рада Балтыкі зьвернецца з просьбай да Нямецкага імператарства і далей краю ваенную помач і да ўтварэньня балтыцкага ўраду далей у праўляць Балтыкай.

### Аб уступленьні ў Тарыбу.

Л. Норэйка ў № з 26 кастрычніка «Lietuvos Aidas» друкуе стацьцю, у каторай кажа аб канечнай патрэбе ўдзяленьня ўсіх нацый пры скорай арганізацыі яе ўпраўленьня Літвы. П. Норэйка разьбівае жывучыя на зямлі цяперашняй Літвы нацыянальнасьці на дзьве групы: адны з іх адносяцца да арганізацыі Літвы спадатна, або прынамсі не варожа, іншыя не хаваюцца з сваім злосьным адношэньнем да незалежнасьці Літвы; хоць і апошнія нацыі маюць права на ўдзяленьне сваіх прадстаўнікоў у ўпраўленьні Літвы, аднак трэба, як кажа п. Норэйка, аднасіцца да гэтых прадстаўнікоў з асаблівай асьцярожнасьцю.

### Дваякая мера.

У аўторнікавым нумэры «Berliner Tageblatt» п. Донбровскі паказвае на прывычку палікоў мэрць сябе і другіх рознымі мерамі. Тымчасам як яны можа не без справядлівасьці жалюцца на ўціск іх у прускіх провінцыях і на перасьледаваньне ўсенемпамі, палікі ў Віленшчыне прымяняюць тыя ж мэты да літвіноў і беларусаў і робяцца тут палітычнымі блізнякамі ўсенемпаў, каторых яны так срога крытыкуюць! «Колер усенем-

# Вайна ці Мір?

ВАШЫНГТОН (В.Т.Б.). 23.X. У адказ на апошнюю нямецкую ноту Ляеінг адказаў нотай, у каторай, між іншым, кажацца: «Пасля таго, як нямецкі ўрад заявіў, што прымае абавязна мірныя дмаганьні, выказаныя Вільсонам 8.I.18 г., пры гэтым нямецкі ўрад кажа, што ён гаворыць ад імені вялікай большасьці нямецкага народу, прэзыдэнт Вільсон гатоў пачаць з сваім саюзнікамі гутарку аб замірэньні, але прэзыдэнт Вільсон папярэджвае, што замірэньне можа быць зроблена толькі пад такімі варункамі, каторыя зрабілі-бы для Нямецкага немагчымым узноў пачаць вайну.

Прэзыдэнт апрача гэтага лічыць сваёй павіннасьцю паказаць што і цяпер яшчэ ў Нямецкай мілітарыі ёсьць у руках тых, каторыя дагэтуль былі панамі Нямецкай арміі, Народы сьвету ня могуць мець веры да тых, каторыя дагэтуль былі панамі нямецкай палітыкі. Калі прышлося б вясці перагаворы з цяперашняй ваеннай уладай і монархічнымі аўтарытэтам, каторыя ёсьць цяпер у Нямецкай арміі, тады Нямецкай ня можа спадзявацца міра і будзе прымушана здацца.

БЭРЛІН. 24.X. Рэйхстаг. Штатс-сэкрэтэр міжнародных спраў Сольф, сказаў, што нямецкі ўрад цвёрда паставіўшы выпаўніць праграму Вільсона аб Эльзас-Лётарыі і прускіх землях, заселеных паліцамі.

ЛОНДОН. 23.X. Бальфур сказаў, што Англія маніцца дамагацца надгароды за патопленыя нямецкімі падводнымі лодкамі гандлёвыя парходы, кошт каторых даходзіць да 15 мільярдаў марака. Быўшыя нямецкія колоніі ў Афрыцы ня могуць быць вернены.

БЭРЛІН. 24.X. Гіндэнбург зьявіўся з лістом да рэйхсканцлера, у каторым, між іншым, кажа: нямецкаму народу ёсьць толькі дзьве дарогі: пачэсны мір і вайна да канца.

БЭРЛІН. Падпісаная вялікім адміралам Кестэрам адозва нямецкага марскога саюза жадае як адзінага адказу Вільсону вайны да канца.

БЭРЛІН (В.Т.Б.). 27.X. Нямецкі ўрад даў Вільсону гэтка адказ: «Нямецкі ўрад пазнаёміўся з адказам прэзыдэнта Вільсона. Прэзыдэнт Вільсон ведае вялікія перамены, што сталіся ў нямецкай констытуцыі. Перагаворы аб міры вядзе народны ўрад, у руках каторага ёсьць улада фактычна і па констытуцыі. Урад таксама паддана ваенная ўлада. Нямецкі ўрад чаквае цяпер прадажэньня аб замірэньні, за каторым будзе мір справядлівасьцю, як яго нарысваў прэзыдэнт Вільсон у сваіх заявах.

Падпісаў Сольф.

ц.ў і ўсепалікоў — той самы кажа п. Донбровскі.

### Палёгка пры куплі зямлі.

На копіі сялянскіх купчых, як разьясьніла адміністрацыя, ня трэба гэрбавага збору.

### Цана за лекі.

Нямецкае ўпраўленьне зьявіўся да Літоўскай Тарыбы з прадажэньнем устанавіць тарыф за працу дактароў і зубных дактароў. Пры гэтым нямецкі ўрад радзіў Тарыбе прыдэргавацца тарыфа доктарскай помачы ў Прусах з 7.VIII.18.

САБАЦЕННЫ, Марыамп. п. У гаспадары Пірага знайшлі патайную гарбарню. Скурны, што там знайшлі сконфіскаваны.

НІМАКШЧЫ, Скальдвільскага пав. У тутэйшых ваколіцах шырыцца патайнае браварства. Блізу

ў кожнай вёсцы па два-тры патайных бравары, каторыя гоняць самагонку і псуюць на гэта шмат збожжа так дарагога ў цяперашні час.

ІНУЕРКА, Марыамп. пав. Уначы з 2 на 3 верасьня работнік Енас Вайніс і сын гаспадара Пётра Райкеніс укралі ў тутэйшага гаспадара каня. Яны засуджаны кожны на 9 месяцаў турмы.

## Новыя білеты пазычковае касы (Darlehnskassenscheine) на 1/2 1 і 2 маркі.

Сягоньня мы апавяшчаем на канчатак раней выданага апісаньня білетаў пазычковае касы (Darlehnskassenscheine) на 5, 20 і 50 марака, такое самае апісаньне на 1/2 1 і 2 маркі.

Пры гэтай акалічнасьці можна ізноў зьявіць увагу на тое, што старыя касовыя білеты на рублі і новыя на маркі тымчасова служыць

Гаспадарка—вутка,  
Варочайсь хутка!  
Запаль скепачку  
Пайдзі ў клетачку  
Зірні-ка ў бачок,  
Ідзе стаіць мачок.  
Ой, вазьмі мачку  
Поўну місачку,  
Нашаму казлу  
На гарелачку.  
Нашаму казлу  
Нямножка трэба:  
Сем печ перапеч,  
Гладыш малака,  
Штоб былі яго  
Поўныя бака.  
Пуц казёл, ляжы,—  
Па салу тужы!  
Сала паясі—  
Каўбасы прасі.  
Ішчэ таго мала,  
Дай кусок сала,  
Рэштата аўса,  
На верх каўбаса  
Кулідку хлеба,—  
Усё казлу трэба.  
Мерачку жытца,  
Казлу для сыцьця,  
Ідзе казёл ходзіць,

Там жыта родзіць.  
Ідзе казёл ляжыць,  
Там жыта стаіць.  
Ідзе казёл хвостом,  
Там жыта купой.  
Ідзе казёл нагой,  
Там жыта карой.  
Ідзе казёл рогам.  
Там жыта стогам.  
На печы авёс  
Вялікі парос.  
На палу жыта  
Нагамі зьбіта,  
А ў тым жыце  
Перацяліца  
Вывела дзеці—  
Люба глядзец!  
Ой, за гарою  
Воўк з ваўчаняты,  
А за другою  
Казя з казьяты.  
Ідзе быўшы ваўчок—  
За козку чапчок,  
А ваўчаняты  
За казьяняты!  
Ідзе быўшы заяц,  
Стаў казлу лаяць:  
Ах ты, казіца,  
Старая псіца!

Ўяла-б ты сярпок,  
Пашла бм ў лясок,  
Нажала-б травы  
Цэленькі снапок  
Сваім казьятам  
На пражываньне.  
Свае-б казьяты  
Падгадала,  
У ніцыя лозы  
Не адпраўляла,  
Пад тое сяло,  
Пад Рагачэва.  
Ой, ў тым-жа сялцы  
Лоўкія стральцы.  
Яны хацелі  
Козаньку забіць,  
Скурачку злупіць,  
Чабаты пашыць! 1)

Прыпеўка: Го-го-го, казёл, го-го шэранькі! Мі-кі-кі, казёл, мі кі, шэранькі!.

Гэтая казьяліная ода самымі падобранымі і раскладзенымі словамі, прынадабленьнем і мэлэднай найляпей прадстаўляе трагі-камічнае палажэньне казла і яго сям'і, каторых стрэла няшчасьце.

(Далей будзе).

1) М. Крынікі Бабруйскага павету.

аднолькава праўнымі спосабамі аплаты. Ост рублі будуць заменены і спынены тады, як будзе выпушчана даволі остмарак. Час, у каторы будзе ісьці замена, працягнеца найменш 6 месяцаў. Шырокім апавяшчэньнем у свой час і адкрыцьцем вялікага ліку мяняльніў мае быць прынята пад увагу тое, каб кожны мог бяз клопату абмяняць свае грошы.

Вартасць острубля ня можа быць зьменена выданьнем новых марковых грошай. Пры гэтым яшчэ раз звярчаем увагу, што острубель нязьменна каштуе 2 маркі і што, як гэта было апавешчана загадам ад 30.5.17 году, нямецкае гасударства паручылася за выкуп у гэтым курсе. Так сама паручылася нямецкае гасударства за тое, што выкуп марковых білетаў будзе зроблен у номінальнай вартасці нямецкіх марак. У гэтым новым марковых білетаў памешчана гэта паручэньне, проты зразумелы зьмест каторага павінен спыніць усялякі сумлевак. Такім парадкам острубель і остмарка зьяўляецца у поўнасьці роўнымі нямецкім грашам.

### Апавешчэньне білетаў пазычковае касы Ост на 1/2 1 і 2 маркі.

Білеты пазычковае касы на 1/2, 1 і 2 маркі надрукованы на бела канцлянай бяз прымесьці цэлюлёзы паперы з прасветным сьветлым водным знакам, каторы складаецца з зорак і кругоў.

Білеты на 1/2 маркі маюць 7 цт. ушыркі і 11 цт. удаўжкі.

Пярэдняя старона мае хораша разрысаваны жаўтавата-чырвоны грунт. Аблямоўка штрыхаваных лініяў, каторыя як і ўведзены пазней гэты надрукаваны чорным з буравым атценкам колерам, абхоплівае пасярэдняю частку. Ува ўсіх чатырох кутах аблямоўка пераходзіць у маленькія розэты, у сярэдзіне каторых на пакіненых мясцох, каса стоючы, ёсьць чысло 1/2.

Пасярэдняя частка мае чырвона-фіялетавы грунт, складзены з пераплаценых лініяў і наложаны зверху першага грунту. На пакіненым месцы ў сярэдзіне памешчана ў гэтым самым чырвона-фіялетавым колеры чысло 1/2. З абодвух бакоў гэтага чысла чырвона-фіялетавы грунт пераходзіць у дзьве зоркавідныя він'еты.

Сквозь гэты грунт памешчаецца гэткае тэкст:

«Darlehnskassenschein

Eine Halbe Mark

Ko№ 10

1/2 den 4 April 1918 1/2

Darlehnskasse Ost

Fischer v. d. Martwitz. Moritz».

З абодвух бакоў тэксту, абазначаючага месца і чысла выданьня, ёсьць як раз у сярэдзіне выжэй апісаных він'етаў, па аднаму чыслу 1/2.

Нижэй трох подпісаў факсыміле ёсьць у двох аднолькавай даўжыні радкох дробнымі літарамі аб'ясненьне:

«Die Einlösung der Darlehnskassenscheine der Darlehnskasse Ost in Reichsmark zum Nennwert ist vom Deutschen Reich gewährleistet». (Выкуп білетаў пазычковае касы Ост у номінальнай вартасці гасударственных марак забаспечаны нямецкім гасударствам).

Адваротны бок мае жаўтаваты, складзены з лініяў і малых кружкоў, грунт, на каторым ёсьць тэкст, надрукаваны цёмна-бурым колерам.

## Офіцыяльны аддзел.

### Апавешчэньне.

500 марак награды!

Уначы з 14 на 15.Х. 18. у гаспадары Лозаса Станкевіча ў Абшрутах Вількавішкага павету зроблены разбойніцкі напад.

Хто арыштуе разбойнікаў, або дасць данныя, што памогуць іх задзяржаць і пакараць, дастане награды да 500 марак.

Усе гэтыя данныя трэба падаваць п. Крэйсгаўтману ў Вількавішках або ў бліжэйшай жандарскай станцыі.

Цяжкія кары ждуць тых, хто дасць праступнікам скоўку, або іншую помач.

Вільня 19 кастрычніка 1918.

## З Польшчы.

ВАРШАВА (В.Т.Б.). 25.Х. Тут былі другім наваротам пагромы жыдоў. Між жыдамі і палякамі былі стычкі ў Гройцах і ў прадмесьці Макатове. Таўпа ў 2.000 чалавек разбівала жыдоўскія крамы і кватэры.

ВАРШАВА. Рэгендыная Рада абвесьціла агульную вайсковую павіннасьць і прызвае зараз-жа навабранцаў 1897 году.

## ВЕСТКІ З РАСІІ.

БЭРЛІН. 26.Х. «Сьверная Коммуна» наказвае ноту Чычэрыва Вільсону, у каторай, між іншым, кажацца: «варункамі замірэньня вы паставілі Нямецчыне пакінуць занятыя войскамі землі. Мы згаджаемся пад гэтымі варункамі зрабіць замірэньне і пытаемся, калі вы выведзеце вашае войска з Мурмана, Архангельска і Сьбіры. Вы протэстуеце проціў нішчэньня і гвалтаў, што робяць нямецкія войскі адступаючы, мы спадзяёмся, што вы забаронце чэкаславаком рабіць гвалты над работнікамі і сялянамі.

## З усяго сьвету.

БУДАПЭШТ (В.Т.Б.). 25.Х. Сягоння ўтварылася ў Вэнгрыі рада работнікаў і салдатоў і народная Рада.

БУДАПЭШТ. Імператар прыняў адстаўку міністэрства Вэкерле і даручыў Вэкерле часова да назначэньне новага міністэрства кіраваць справамі. Заместа гр. Буріана міністрам міжнародных спраў назначаецца гр. Андрашы.

БУДАПЭШТ. 26.Х. Вэнгерская нацыянальная рада ўтварылася ўчора ўвечары. У сваёй адозьве яна кажа аб незалежнасьці Вэнгрыі аб скорым сканчэньні вайны і разрыве саюза з Нямецчынай. Цяперашні парламент распущаецца і склікаецца новы на аснове агульнага, роўнага і патайнага галасаваньня. Народы Вэнгрыі дастаюць права самаазначэньня. Мірныя ўмовы зробленыя ў Бярэсці і Букарэшце абвешчаюцца ня істнуючымі.

ВЕНА (корэспондэнцбюро) 24.Х. Нямецкая нацыянальная партыя заявіла, што нямецкі народ Аўстрыі маніцца так сама скарыстаць з абвешчанага Вільсонам прыняцця самаазначэньня народаў і наладзіць сваю долю так, як знойдзе для сябе лепшым.

ЛОНДОН. Забастоўка ў Англіі шырыцца. Бастуючыя работнікі ў Глезго пачалі грабіць емінныя крамы.

## ТЭЛЕГРАМЫ.

### Нямецкія апавешчэньні.

25.Х. Заходні тэатр.

Фронт Рупрэхта Баварскага: У Фляндрыі бітвы ў даліне Ліс. Непрыяцель уварваўся ў Дэйндэ, але контратакай быў выкінены. На паўднёвы ўсход ад Дэйндэ мы ўзялі частку французскіх акупаў на гэты бок Ліс. На ўсход ад Війтэ і Сэнт-Эльва мы адкінулі сільныя наступленьні непрыяцеля. На ўсход ад Солям і Лёкато англічане вялі далей свае вялізарныя штурмы. На заход ад Шэльды яны адкінены перад нашымі лініямі. Штурмы проціў Люкенуа дайшлі дачыгункі. Непрыяцель змог уварвацца ў лес Буа-дэ-Норі і Фонтэн-о-Буа. На рэшце фронту ён задзержаны пасля заўзятых бітваў.

Фронт нямецкага Насьледніка: Між Уаз і Сэр адкінены вельмі моцныя штурмы французцаў, мясцамі контратакай.

Фронт ф. Гальвіца: Мясцовыя штурмы амэрыканцаў адкінены на абодвух берагах Маас.

Паўднёва-ўсходні тэатр.

Непрыяцельскія атакі наабапал Маравы. На заход ад ракі яны адкінулі нас трохі ў горах Крагуевац. На ўсход ад ракі іх наступленьні адкінены.

26.Х. Заходні тэатр.

Фронт Рупрэхта Баварскага: У даліне Ліс і між Ліс і Шэльдай непрыяцель пасля заўзятага артылерыйскага прыгатаваньня павёў сільныя штурмы. На поўнач ад Шэльды непрыяцель пасля першай удачы быў задзержаны. На рэшце фронту штурмы непрыяцеля разбіліся перад нашымі лініямі.

Фронт нямецкага Насьледніка: Між Уаз і Энь вялікія сконцэнтраваныя штурмы непрыяцеляў на шырыні 60 кілямэтраў. Пасля паўторных спроб непрыяцель захапіў Вільле-дэ-Сэк і вышыню на ўсход ад яго. Непрыяцель дайшоў нашых ліній пры Мортэ-Фруадмон-Вэль і Пэрпон. На рэшце фронту непрыяцель адбіты з цяжкімі стратамі. На заход ад Энь штурмы непрыяцеля паддзержаваліся панцэрнымі аўтамабілямі. У некаторых мясцох штурмы былі сем разоў. На фронце аднае толькі дывізіі ляжыць 23 разбітых аўтамабілі. Непрыяцель уварваўся толькі ля лесу Васкен у нашу прыродную лінію. На ўсіх іншых мясцох ён зусім адкінены.

Фронт ф. Гальвіца: Наабапал Маас дробныя стычкі.

Фронт Альбрэхта Вюртэмбэрскага: На паўднёвы ад Сэль мы ўзялі палонных.

23.Х. Заходні тэатр.

Фронт Рупрэхта Баварскага: У Фляндрыі бяз бітвы ў. На паўднёвы ад Шэльды мы адкінулі контратакай сільныя непрыяцельскія штурмы. Непрыяцель уварваўся ў Энгельфонтэн і Гэк. З Гэк мы яго выкінулі контратакай.

Фронт нямецкага Насьледніка: Між Уаз і Энь французы вялі далей свае штурмы. Непрыяцель уварваўся ў нашу пазыцыю ля Плень-Шэльф. Далейшае яго наступленьне было адкінена з самымі цяжкімі стратамі. Чысьленьня аўтамабілі непрыяцеля ляжаць разбіты перад нашым фронтам. Між Фруадмон і Пэрпон адбіты 4 заўзятых штурмы непрыяцеля. На вышыні на заход ад Энь наш штурм зышоўся з адначасным штурмам непрыяцеля. Упорныя бітвы скончыліся тут на нашу карысьць.

Паўднёва-ўсходні тэатр.

Рух на задняй лініі адбыўся згодна нашым плянам ля Крагуевац і Ягодзінай.

Балканскі тэатр.

У Сэрбіі наш рух разьвіваецца згодна з плянам. Мы пакінулі Крагуеваца. У Албаніі бяз зьмен.

## КАЛЯ ВАЙНЫ.

БЭРЛІН (В.Т.Б.). 26.Х. Імператар згодна з просьбай генэрала Людэндорфа аб адстаўцы аслабніў яго ад спаўненьня абавязкаў першага генэрала кватармістра ваюючай арміі і загадаў пяхотнаму палку № 39 называцца палком генэрала Людэндорфа.

ГААГА. Бэльгійскі кароль назначыў часовай сталідай Бэльгіі пакінены немцамі Бругэн.

ВЕНА. 27.Х. Італьянскі тэатр. На вышыні сямі грамад усе непрыяцельскія штурмы адкінены. Непрыяцель меў вялікія страты. На ўсход ад Брэнты бітва йдзе з нязьменшаючай сілай. Утрачаныя намі ўчора Портэ-Осолёне і Пэртіка, мы ўзялі штурмам назад. Штурмы непрыяцеля на вышыні Монтэ-Сінэраці адкінены. На Фронце Піявы, наабапал Монтэ-лэ непрыяцель пачаў наступленьне. У некаторых мясцох непрыяцель перайшоў на другі бераг, дзе цяпер заўзятыя бітвы.

ГААГА. У англіцкім парламенце было накіравана, што нямецкім падводным лодкам удалося астацца цэлымі пры адступаньні немцаў з Остэндэ і Сэбруга.

БЭРЛІН (В.Т.Б.). 25.Х. Нашы падводныя лодкі ў Сяродземным моры затапілі 42.000 тонн. Апрача гэтага мы затапілі 31 парусьнік.

## Пачтовая скрынка.

Просім усіх, хто знае адрасы беларусы:

Янкi Купалы (Івана Луцэвіча), Якуба Коласа (Константына Міцкевіча) і

Агранова Рышкевіча прыслаць іх адрасы ў Рэдакцыю «Гоман».

## АБВЕСТКІ.

Доктар-Дантыста Юлія БІДЮНАС Ягелёнская № 9, кв. 4 (даўней Жандарскай зав.) прымае ад 10 да 1 гадз. і ад 5 да 6 вечар. Хутка спэцыяльнае ўсялякія тэхнічныя работы. 5—5